




- इस काव्य को टेपरिकार्डर द्वारा सुनिए और साम्र्हिक तथा
  व्यक्तिगत गान करवाइए।
- > कक्षा में टेपरिकॉर्डर पर यह काव्य सुनाया जाए और समूह

बनाकर गान किया जाए।

- 2. अंदाज अपना-अपना
- (1) यदि सूरज न निकलता तो...
- 🕪 यदि सूरज न निकलता तो दिन न होता । हमें सूर्य का प्रकाश न मिलता । सूर्यप्रकाश न होने पर कहीं वनस्पति न होती और हरियाली का नामोनिशान न होता । सूर्य के न निकलने पर न बादल बनते और न वर्षा होती।

- (2) यदि बगीचे में पेड़ चलते होते तो...
  - > यदि बगीचे में पेड़ चल सकते तो बड़ी अफरातफरी मच जाती । वे आपस में टकराते और उनकी शाखाएँ और टहनियाँ टूट - टूटकर नीचे गिर जाती । कोई व्यक्ति बगिया में जा नहीं सकता । सचम्च, यह एक विलक्षण दृश्य होता।



- (4) यदि पेड़ पौधे न होते तो...
- पेड़-पौधों से दुनिया में हिरयाली छाई रहती है। उनसे तरह- तरह के फूल फल, जड़ी-बूटिया आदि मिलते हैं। पेड़-पौधों के बिना हिरयाली न होती, उपयोगी चीजें न मिलती और दुनिया वीराने में बदल जाती।

- 3. प्रश्नों के उत्तर दीजिए:
- (1) आपके आसपास में कौन-कौन से फूल दिखाई देते हैं?
- > हमारे आसपास गेंदा, चमेली, गुड़हल और चंपा के फूल दिखाई देते हैं।

- (2) प्रकृति के तत्त्व कौन-कौन से हैं ?
  - > प्रकृति के पाँच तत्त्व हैं पृथ्वी, जल, अग्नि, वायु अगेर आकाश ।
- (3) प्रकृति से हमें क्या-क्या मिलता हैं?
- > प्रकृति से हमें हवा, पानी और प्रकाश मिलते हैं।
  - तरह-तरह के पेड़-पौधे और फल फूल हमें प्रकृति से ही

मिलते हैं।

#### 4. जोड़ मिलाइए :

(नाम) (काम)

(1) फूल - खुशबू देना

(2) सूरज – गर्मी देना


(3) दीपक - अँधेरा हरना

(4) मानव – अच्छे – अच्छे काम करना

### 5. (अ) नीचे दिए गए शब्दों के समानार्थी शब्द कविता में से ढूँढ़कर वाक्य प्रयोग कीजिए :

	शब्द	समानार्थी	वाक्य
,	पुष्प	फूल	मुझे फूल पसंद हैं।
	रवि	सूरज	हम सूरज को नमन करते है।
	भूमि	धरती	यहाँ की धरती उपजाऊ है।
,	मानव	इंसान	इंसान अक्लमंद प्राणी है।
	दीया	दीपक	रात में दीपक प्रकाश देता है।

#### (ब) चित्र के आधार पर पाँच - छ: वाक्य लिखिए:




सूर्य दुनिया को प्रकाश देता है । सूर्य का उदय पूर्व दिशा में होता है। शाम को यह पश्चिम दिशा में अस्त होता है । सूर्य हमारे जीवन का आधार है। इसलिए हम इसे देवता मानते हैं। सूर्योदय होने पर फूल खिलते हैं । फूल तरह - तरह के होते हैं।

> इनके अलग - अलग रंग और खुशबू होती हैं । सूर्य के चित्र के पास ही सूरजमुखी का फूल दिखाया गया है । यह फूल पीले रंग का होता है और सूर्य के निकलने पर खिलने लगता है । यह फूल हमेशा सूर्य की ओर रहता है।

# 6. नीचे दिए गए शब्दों में से उचित सर्वनाम चुनकर रिक्त स्थानों की पूर्ति कीजिए:

(आप, कोई, नई, गति, क्या, पानी, अपना, कुछ)

- (1) तुम्हारा नाम क्या है?
- (2) देखो तो कोई इधर ही आ रहा है।
- (3) खाने के लिए 💯 तो दे दो। बहुत भूख लगी है।
- (4) भैंने अपना काम पूरा कर दिया।
- (5) आप कहाँ जा रहे हैं?



## स्वाध्याय

- 1. प्रश्नों के उत्तर लिखिए:
- (1) फूलों से हमें क्या सीख मिलती है?
- फूल हमेशा खुश रहते हैं। वे तूफान और बारिश को हँसी के साथ सहन करते हैं। वे हमें हर परिस्थिति में खुश रहना सिखाते हैं। आइए हम हँसी के साथ सबसे कठिन परिस्थितियों को सहन करें।

- (2) सूरज की किरणें क्या करती हैं?
- > सूर्य की किरणें अंधेरे को दूर भगाकर पूरी दुनिया को

रोशन करती हैं।

- (3) दीपक जग को कैसे रोशन करता है?
- 🕨 दीपक अपने दिल को जलाकर जग को रोशन करता है।

(4) धरती को स्वच्छ और सुंदर बनाने के लिए आप क्या करेंगे?

धरती को स्वच्छ बनाने के लिए हम कूड़े- कचरे को इधर-उधर नहीं डालकर कूड़ेदान में डालेंगे। हम धरती को सुंदर बनाने के लिए अधिक से अधिक पेड़ लगाएंगे। हम बाग और फूलवारियाँ लगाने की प्रवृत्ति का समर्थन करेंगे।

- (5) जग में नाम कमाने के लिए हमें क्या करना चाहिए?
- दुनिया में नाम कमाने के लिए हमें हमेशा अच्छे ।
  कर्म करने चाहिए, गरीब लोगों की सेवा करनी चाहिए।

#### 2. आप की कल्पना में.....

जब आप किसी वस्तु का नाम लेते हैं तो उसकी तस्वीर आपके सामने आ जाती है। ज़रा सोचें तो उससे संबंधित और चित्र भी मस्तिष्क में उभरने लगते हैं। उदाहरण के तौर पर घेरे के भीतर फूल शब्द का नाम लेते ही पंखुड़ियों में लिखे भाव सामने आने लगते हैं। आप इसी तरह अन्य घेरे में लिखे गए शब्द संबंधी अन्य शब्द सोचकर पंखुडियों में लिखें।







- 4. निम्नलिखित शब्दों का वचन परिवर्तन करके वाक्य में प्रयोग कीजिए
- उदाहरण: लड़का लड़के
- > पाठशाला के सभी लड़के प्रार्थना में नियमित हैं।
  - (1) पंखा पंखे
  - > हमारी कक्षा में दो पंखे हैं।
  - (2) आँख आँखे
  - > दुर्घटना में लड़के की दोनों आँखे चली गई।


- (3) किताब किताबें
- > मैंने कहानी की तीन किताबें खरीदी ।
- (4) पौधा पौधे
- > हमने बाग में नए पौधे लगाए ।
- (5) पेन्सिल पेन्सिलें
- 📂 ये सभी पेन्सिलें अच्छी है।

### 5. काव्य पंक्तियों को पढ़कर उनका भावार्थ लिखिए:

दीपक को देखों कैसे यह, हरदम जलता रहता है। अपना अंतर जला-जलाकर रोशन जग को करता है। आओ हम भी इंसा बनकर जग में अपना नाम कमाएँ। अच्छे - सच्चे काम करें और, सारी धरती को महकाएँ।

> दीपक सदा स्वयं जलता है लेकिन हमें प्रकाश देता है। हम भी दीपक की तरह स्वयं कष्ट सहं लेकिन दु: खी लोगों का दुःख दूर कर उन्हें सुखी बनाएं। ऐसा करनेवाले मानवों को ही यश मिलता है। दिल के सच्चे और अच्छे काम करनेवाले लोग ही दुनिया को सुंदर और सुखमय बनाते हैं।

## THANKS



# FOR WATCHING